

Series JSR/1

Set 3

कोड नं.

Code No.

3/1/3

रोल नं.

Roll No.

--	--	--	--	--	--	--

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें।

- कृपया जाँच कर लें कि इस प्रश्न-पत्र में मुद्रित पृष्ठ 16 हैं।
- प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें।
- कृपया जाँच कर लें कि इस प्रश्न-पत्र में 16 प्रश्न हैं।
- कृपया प्रश्न का उत्तर लिखना शुरू करने से पहले, प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।

संकलित परीक्षा – II

SUMMATIVE ASSESSMENT-II

हिन्दी

HINDI

(पाठ्यक्रम अ)

(Course A)

निर्धारित समय : 3 घण्टे]

Time allowed : 3 hours]

[अधिकतम अंक : 90

[Maximum marks : 90

निर्देश:

1. इस प्रश्न-पत्र के चार खंड हैं-क, ख, ग और घ।
2. चारों खंडों के प्रश्नों के उत्तर देना अनिवार्य है।
3. यथासंभव प्रत्येक खंड के उत्तर क्रमशः दीजिए।

[P.T.O.]

खंड 'क'

1. निम्नलिखित गद्यांश को पढ़कर पूछे गए प्रश्नों के लिए सही विकल्प चुनकर लिखिए : $1 \times 5 = 5$

सड़क मार्ग से हम आगे बढ़े और सरयू पुल पर ही बस्ती जिले की सीमा में प्रवेश किया। हमारा पहला पड़ाव कुशीनगर था, मगर हम कुछ देर मगहर में रुके। कबीर की निर्वाण भूमि, मगर फिरकापरस्तों ने उनकी सारी मेहनत पर पानी फेर दिया है और उन्हें मंदिर और मकबरे में बाँट दिया है। मठ के महंत ने हमारे भोजन की व्यवस्था की और आसपास के स्कूल और कॉलेज की लड़कियों से मुलाकात भी कराई। उनसे बातचीत से हमने जाना कि अब स्थितियाँ बदली हैं, लड़कियों की पढ़ाई और नौकरी पर ध्यान दिया जाता है। मगर सामाजिकता का लोप-सा होने लगा है, अब ब्याह और मरनी-हरनी में भी एका नजर नहीं आता। गीतों की बात चली तो वहाँ मौजूद पचास-साठ लड़कियों में किसी को भी लोकगीत याद नहीं थे।

वहाँ से हम कुशीनगर पहुँचे। रात घिरने लगी थी, मगर हम पंडरी गाँव के लोगों से मिले। कुशीनगर से लगभग बीस किलोमीटर होने पर भी विकास का एक कण भी यहाँ नहीं पहुँचा था। मगर यहाँ के युवा सजग हैं, वे स्वप्रयास से स्कूल भी चलाते हैं। रात को हम बौद्ध मठ में ठहरे। यह मठ किसी शानदार विश्रामगृह से कम नहीं था। सुबह हम केसरिया गाँव गए। सामाजिक और पारिवारिक विघटन के इस दौर में एकमात्र संयुक्त परिवार मिला। हमने उनसे बात की। उस परिवार की सबसे बुजुर्ग महिला के पास तीज-त्योहार, गीत-गवर्नई की अनुपम थाती थी, मगर उनसे सीखने वाला कोई नहीं था। नई पीढ़ी लोक से विरत थी।

(क) लेखक मगहर में रुकने के बाद सर्वप्रथम कहाँ रुके :

- (i) बस्ती में
- (ii) कुशीनगर में
- (iii) कबीर की निर्वाण भूमि में
- (iv) पंडरी गाँव में

(ख) कबीर की किस मेहनत पर पानी फिर गया?

- (i) सांप्रदायिक भेदभाव से ऊपर उठाने का प्रयास
- (ii) हिंदू धर्म के प्रचार-प्रसार का प्रयास
- (iii) ब्याह और मरनी में एका करने का प्रयास
- (iv) कुशीनगर को बचाने का प्रयास

(ग) कौन सी विशेषता पंडरी गाँव के युवाओं की नहीं है :

- (i) सचेत हैं
- (ii) शिक्षा के प्रति सजग हैं
- (iii) विकास से वंचित हैं
- (iv) खेती के लिए नए अनुसंधान करते हैं

(घ) “मगर सामाजिकता का लोप-सा होने लगा है,” – का भाव है :

- (i) सामाजिक सरोकारों का अभाव
- (ii) मरने-जीने पर एकता दिखती है
- (iii) सांस्कृतिक ज्ञान का अभाव
- (iv) सौहार्द्रपूर्ण व्यवहार

(ङ) गद्यांश के लिए उचित शीर्षक है :

- (i) मगहर से कुशीनगर
- (ii) हमारी यात्रा हमारा देश
- (iii) सरयू से बागमती तक
- (iv) कबीर की अनुपम थाती

2. निम्नलिखित गद्यांश को पढ़कर पूछे गए प्रश्नों के लिए सही विकल्प चुनकर लिखिए : $1 \times 5 = 5$

उन दिनों मैं अपने छात्रों को आनुवंशिकी पढ़ाया करता था। उस समय मैं माँसपेशियों की कमजोरियों पर भी कुछ प्रयोग कर रहा था। इन प्रयोगों से ही 'एपिजेनेटिक्स' की विधा निकल कर आई थी। मैं मूल कोशिकाओं के प्रतिरूप तैयार करता था। ये मूल कोशिका की एकदम ठीक नकल होते थे। इन प्रतिरूपी कोशिकाओं को मैं एक-एक कर के अलग करता और इन्हें अलग-अलग वातावरण में रखता, अलग-अलग बर्तनों में।

इस संस्कार में रखी कोशिकाएँ हर 10-12 घंटे में विभाजित होती हैं, एक से दो हो जाती हैं। फिर अगले 10-12 घंटे में दो से चार, और फिर चार से आठ। इसी तरह दो हफ्ते में हजारों कोशिकाएँ तैयार होतीं। फिर मैंने तीन भिन्न वातावरण में कोशिकाओं की भिन्न बस्तियाँ तैयार कीं। इन 'बस्तियों' का रासायनिक वातावरण एकदम अलग-अलग था। ठीक कुछ वैसे ही जैसे हर व्यक्ति के शरीर का वातावरण अलग होता है और एक ही शरीर के भीतर भी कई तरह के वातावरण होते हैं। अलग-अलग वातावरण में भी रखी गई इन कोशिकाओं का 'डी.एन.ए.' तो एकदम समान था। उनका पर्यावरण, उनका वातावरण भिन्न था। जल्दी ही इस प्रयोग के नतीजे सामने आने लगे।

एक बर्तन में उन्हीं कोशिकाओं ने हड्डी का रूप ले लिया था, एक में माँसपेशी का, और तीसरे बर्तन में कोशिकाओं ने वसा या चर्बी का रूप ले लिया। यह प्रयोग इस सवाल का जवाब ढूँढ़ने के लिए किया था कि कोशिकाओं की किस्मत कैसे तय होती है। सारी कोशिकाएँ एक ही मूल से निकली थीं। तो नए सिरे से यह सिद्ध हुआ कि कोशिकाओं की आनुवंशिकी नियति तय नहीं करती है। जवाब था; परिवेश। पर्यावरण। वातावरण।

(क) लेखक ने आनुवंशिकी के प्रयोग के लिए सर्वप्रथम क्या किया?

- (i) मूल कोशिकाओं के प्रतिरूप तैयार कर भिन्न-भिन्न वातावरण में रखना
- (ii) कोशिकाओं के संस्कार को समझने का प्रयास
- (iii) अपने छात्रों को आनुवंशिकी का 'नियतिवाद' पढ़ाना
- (iv) 40 साल पहले का इतिहास समझाने का प्रयास

- (ख) संस्कार में रखी कोशिकाएँ हर 10-12 घंटे में विभाजित होकर कितनी हो जाती हैं?
- (i) चौगुनी
 - (ii) तिगुनी
 - (iii) दुगुनी
 - (iv) हजार गुनी
- (ग) लेखक ने किस प्रश्न का उत्तर समझने के लिए यह प्रयोग किया था?
- (i) कौन-सी कोशिकाएँ हड्डी बनती हैं
 - (ii) कौन-सी कोशिकाएँ माँसपेशी का रूप लेती हैं
 - (iii) कोशिकाएँ वसा में कैसे बदलती हैं
 - (iv) कोशिकाओं की किस्मत कैसे निश्चित होती है
- (घ) प्रयोग से क्या नतीजा निकला?
- (i) कोशिकाओं की नियति तय करने वाला घटक है- परिवेश
 - (ii) कोशिकाओं की आनुवंशिकी (डी.एन.ए.) उनकी नियति तय करती है
 - (iii) मानव का स्वभाव कोशिकाओं की नियति तय करता है
 - (iv) सर्वोच्च सत्ता कोशिकाओं की नियति तय करती है
- (ङ) अपने प्रयोग के दौरान लेखक तैयार करता था :
- (i) मूल कोशिकाएँ
 - (ii) नई माँसपेशियाँ
 - (iii) मूल कोशिकाओं की नकलें
 - (iv) भिन्न वातावरण

3. निम्नलिखित काव्यांश को पढ़कर पूछे गए प्रश्नों के लिए सही विकल्प चुनकर लिखिए :

1×5=5

थोड़े से बच्चों के लिए

एक बगीचा है

उनके पाँव दूब पर पड़ रहे हैं

असंख्य बच्चों के लिए

कीचड़, धूल और गंदगी से पटी

गलियाँ हैं जिनमें वे

अपना भविष्य बीन रहे हैं

एक मेज़ है

सिर्फ छह बच्चों के लिए

और उनके सामने

उतने ही अंडे और उतने ही सेब हैं

एक कटोरदान है सौ बच्चों के बीच

और हज़ारों बच्चे

एक हाथ में रखी आधी रोटी को

दूसरे से तोड़ रहे हैं

ईश्वर होता तो इतनी देर में उसकी देह कोढ़ से गलने लगती

सत्य होता तो वह अपनी न्यायाधीश की

कुर्सी से उतरकर जलती सलाखें आँखों में खुपस लेता,

सुंदर होता तो वह अपने चेहरे पर

तेज़ाब पोत अंधे कुएँ में कूद गया होता लेकिन

यहाँ दृश्य में

सिर्फ कुछ छपे हुए शब्द हैं

चापलूसी की नाँद में

लपलपाती जुबानें
और मस्तिष्क में काले गणित का
पैबंद है।

- (क) दूब पर पड़ने वाले पाँव किन बच्चों के हो सकते हैं?
- (i) जो अभी बहुत छोटे हैं
 - (ii) जो समृद्ध परिवार से हैं
 - (iii) जो शिक्षित परिवार से हैं
 - (iv) जो गरीब परिवार से हैं
- (ख) 'वे अपना भविष्य बीन रहे हैं' का तात्पर्य है :
- (i) कूड़ा बीन कर गरीब बच्चे अपना जीवन चलाते हैं
 - (ii) वे कूड़े में रहते हैं
 - (iii) असंख्य बच्चे सुख नहीं पाते
 - (iv) गलियों में बच्चे अपना भविष्य बनाते हैं
- (ग) एक मेज़ है/ सिर्फ छह बच्चों के लिए/ और उनके सामने/ उतने ही अंडे और उतने ही सेब हैं/ एक कटोरदान है सौ बच्चों के बीच/ और हज़ारों बच्चे एक हाथ में रखी आधी रोटी को/ दूसरे से तोड़ रहे हैं
- उपर्युक्त पंक्तियों में कवि किस असमानता की बात कर रहा है?
- (i) धार्मिक असमानता
 - (ii) सामाजिक असमानता
 - (iii) आर्थिक असमानता
 - (iv) शैक्षिक असमानता

(घ) कवि किस बात से निराश हो गया है?

- (i) नैतिक मूल्य कहीं खो गए हैं
- (ii) असीम सत्ता को लोग पहचानते नहीं
- (iii) न्याय पाने के लिए लंबी प्रतीक्षा करनी पड़ती है
- (iv) बच्चों की पोशाकों में भी बहुत अंतर है

(ङ) कवि हमें किस वास्तविकता से परिचित करवाता है :

- (i) समाज में असमानताएँ हैं और ईश्वर को चिंता नहीं है
- (ii) बातें सिर्फ कागज़ी हैं, चापलूसी और जोड़-तोड़ का धंधा फल-फूल रहा है
- (iii) यदि सत्य होता तो सच में न्यायाधीश अपना काम करते
- (iv) बहुत से बच्चे होटलों में काम करने को मजबूर हैं

4. निम्नलिखित काव्यांश को पढ़कर पूछे गए प्रश्नों के लिए सही विकल्प चुनकर लिखिए :

1×5=5

जब बचपन तुम्हारी गोद में
आने से कतराने लगे,
जब माँ की कोख से झाँकती ज़िंदगी
बाहर आने से घबराने लगे,
समझो कुछ गलत है।

जब तलवारें फूलों पर,
जोर आजमाने लगे
जब मासूम आँखों में
खौफ़ नज़र आने लगे
समझो कुछ गलत है।

जब किलकारियाँ सहम जाएँ

जब तोतली बोलियाँ, खामोश हो जाएँ, समझो

कुछ नहीं, बहुत कुछ गलत है
क्योंकि जोर से बारिश होनी चाहिए थी,
पूरी दुनिया में, हर जगह, टपकने चाहिए थे आँसू,
रोना चाहिए था ऊपर वाले को, आसमाँ से फूट फूट कर
शर्म से झुकनी चाहिए थीं, इंसानी सभ्यता की गर्दन
शोक का नहीं, सोच का वक्त है
मातम नहीं, सवालों का वक्त है
अगर इसके बाद भी सर उठा कर
खड़ा हो सकता है इंसान
समझो कि बहुत कुछ गलत है।

(क) माँ की कोख से झाँकती जिंदगी को घबराहट क्यों हो सकती है?

- (i) उसे बाहर की असुरक्षा का आभास हो रहा है
- (ii) उसे प्रदूषण का डर सता रहा है
- (iii) उसे माँ ने बाहर की वास्तविकता बताई है
- (iv) बाहर का मौसम अनुकूल नहीं है

(ख) जब तलवारें फूलों पर जोर आजमाने लगे, जब मासूम आँखों में खौफ़ नज़र आने लगे-का तात्पर्य है :

- (i) जब मासूमों पर अत्याचार होने लगे
- (ii) मानव अपने स्वार्थ के लिए उद्यान उजाड़ने लगे
- (iii) जब मासूम बच्चों को भय के बिना रहना पड़े
- (iv) जब मासूम आपस में लड़ने लगे

- (ग) कवि के अनुसार बहुत गलत कब है?
- (i) जब ओस तलवार की नोक पर गिरे
 - (ii) जब मासूम सहम जाएँ
 - (iii) जब बचपन समाप्ति की कगार पर हो
 - (iv) जब किलकारियों की गूँज खामोश हो जाए
- (घ) कुछ भी गलत नहीं है, यदि :
- (i) बचपन गोद में आने लगे
 - (ii) बच्चों पर अत्याचार होने लगे
 - (iii) बाल श्रम बढ़ जाए
 - (iv) भ्रूण हत्या होने लगे
- (ङ) कवि के अनुसार अभी किसका वक्त है :
- (i) सोच-विचार का
 - (ii) दुख मनाने का
 - (iii) उत्सव मनाने का
 - (iv) मासूमों का

खंड 'ख'

5. निर्देशानुसार उत्तर दीजिए :

1×3=3

- (क) उनको पूरा-पूरा विश्वास था कि ठाकुर साहब मेंबर बन जाएँगे।
(आश्रित उपवाक्य छाँटकर भेद भी लिखिए)
- (ख) लालची लोग दिन-रात ठाकुर साहब के घर मिठाइयाँ उड़ाते थे।
(उद्देश्य-विधेय छाँटकर लिखिए)
- (ग) उसे वोट दें जो सच्चे अर्थों में देश का हितैषी हो। (सरल वाक्य में बदलिए)

6. निर्देशानुसार वाच्य परिवर्तित कीजिए : 1×4=4
- (क) उनके द्वारा उछलकर डोर पकड़ ली गई। (कर्तृवाच्य में)
- (ख) उससे तो उठा भी नहीं जाता। (कर्तृवाच्य में)
- (ग) मैं चल नहीं सकती। (भाववाच्य में)
- (घ) दादा जी ने हम सबको पुस्तकें दीं। (कर्मवाच्य में)
7. रेखांकित पदों का पद-परिचय दीजिए : 1×4=4
- बीमारी तो बड़ी चीज़ है। यहाँ तो रोजमर्रा के खर्चे चलाना भी मुश्किल है।
8. काव्यांश पढ़कर उसमें निहित रस पहचानकर लिखिए : 1×4=4
- (क) एक पल, मेरी प्रिया के दृग-पलक,
थे उठे-ऊपर, सहज नीचे गिरे।
चपलता ने इस विकंपित पुलक से,
दृढ़ किया मानो प्रणय-संबंध था।
- (ख) वीर रस का स्थायीभाव क्या है?
- (ग) भय किस रस का स्थायीभाव है?
- (घ) निम्नलिखित काव्यांश में कौन सा स्थायी भाव है?
- जसोदा हरि पालने झुलावै।
हलरावै, दुलरावै, मल्हावै, जोई-सोई कछु गावै।

खंड 'ग'

9. निम्नलिखित गद्यांश के आधार पर पूछे गए प्रश्नों के उत्तर लिखिए :

शहनाई और डुमराँव एक-दूसरे के लिए उपयोगी हैं। शहनाई बजाने के लिए रीड का प्रयोग होता है। रीड अंदर से पोली होती है जिसके सहारे शहनाई को फूँका जाता है। रीड, नरकट (एक प्रकार की घास) से बनाई जाती है जो डुमराँव में मुख्यतः सोन नदी के किनारों पर पाई जाती है। इतनी ही महत्ता है इस समय डुमराँव की जिसके कारण शहनाई जैसा वाद्य बजता है। फिर अमीरुद्दीन जो हम सबके प्रिय हैं, अपने उस्ताद बिस्मिल्ला खाँ साहब हैं। उनका जन्म-स्थान भी डुमराँव ही है। इनके परदादा उस्ताद सलार हुसैन खाँ डुमराँव निवासी थे। बिस्मिल्ला खाँ उस्ताद पैगंबरबख्श खाँ और मिट्ठन के छोटे साहबजादे हैं।

- | | |
|--|---|
| (क) शहनाई और डुमराँव एक-दूसरे के पूरक हैं, कैसे? | 2 |
| (ख) यहाँ रीड के बारे में क्या-क्या जानकारियाँ मिलती हैं? | 2 |
| (ग) अमीरुद्दीन के माता-पिता कौन थे? | 1 |

10. निम्नलिखित प्रश्नों के उत्तर संक्षेप में लिखिए : 2×5=10

- (क) 'मन्नू भंडारी की माँ त्याग और धैर्य की पराकाष्ठा थी- फिर भी लेखिका के लिए आदर्श न बन सकी।' क्यों?
- (ख) मन्नू भंडारी की ऐसी कौन सी खुशी थी जो 15 अगस्त, 1947 की खुशी में समाकर रह गई ?
- (ग) 'स्त्रियाँ शैक्षिक दृष्टि से पुरुषों से कम नहीं रही हैं'-इसके लिए महावीर प्रसाद द्विवेदी ने क्या उदाहरण दिए हैं? किन्हीं दो का उल्लेख कीजिए।

- (घ) 'महावीर प्रसाद द्विवेदी का निबंध उनकी खुली सोच और दूरदर्शिता का परिचायक है', कैसे ?
- (ङ) 'संस्कृति' पाठ में लेखक ने आग और सुई-धागे के आविष्कारों से क्या स्पष्ट किया है?

11. निम्नलिखित काव्यांश के आधार पर दिए गए प्रश्नों के उत्तर लिखिए :

छाया मत छूना

मन, होगा दुख दूना।

जीवन में हैं, सुरंग सुधियाँ सुहावनी

छवियों की चित्र-गंध फैली मनभावनी,

तन-सुगंध शेष रही, बीत गई यामिनी,

कुंतल के फूलों की याद बनी चाँदनी।

भूली-सी एक छुअन बनता हर जीवित क्षण-

छाया मत छूना

मन, होगा दुख दूना।

- (क) 'छाया मत छूना' -कवि ने ऐसा क्यों कहा? 2
- (ख) 'छवियों की चित्र-गंध फैली मनभावनी' का क्या तात्पर्य है? 2
- (ग) 'कुंतल के फूलों की याद बनी चाँदनी' में कवि को कौन सी यादें कचोटती हैं? 1

12. निम्नलिखित प्रश्नों के उत्तर संक्षेप में लिखिए :

2×5=10

- (क) 'गाधिसूनु' किसे कहा गया है? वे मुनि की किस बात पर मन ही मन मुस्कुरा रहे थे?
- (ख) स्वयंवर स्थल पर शिवधनुष तोड़ने वाले को परशुराम ने किस प्रकार धमकाया?
- (ग) 'बेटी, अभी सयानी नहीं थी' -में माँ की चिंता क्या है? 'कन्यादान' कविता के आधार पर लिखिए।
- (घ) 'कन्यादान' कविता में बेटी को 'अंतिम पूँजी' क्यों कहा गया है?
- (ङ) संगतकार में त्याग की उत्कट भावना भरी है- पुष्टि कीजिए।

13. 'कितना कम लेकर ये समाज को कितना अधिक वापस लौटा देती हैं।' 'साना-साना हाथ जोड़ि' पाठ के इस कथन में निहित जीवनमूल्यों को स्पष्ट कीजिए और बताइए कि देश की प्रगति में नागरिक की क्या भूमिका है?

5

खंड 'घ'

14. किसी एक विषय पर दिए गए संकेत-बिंदुओं के आधार पर लगभग 250 शब्दों में निबंध लिखिए :

10

- (क) जल ही जीवन है
- जल का बचाव
 - भावी स्थिति की कल्पना
 - उपाय

(ख) ए पी जे अब्दुल कलाम : अनुकरणीय जीवन

- अब्दुल कलाम का व्यक्तित्व
- अनुकरण करने योग्य जीवन
- उपसंहार

(ग) संयुक्त परिवार : एक जरूरत

- संयुक्त परिवार का अर्थ
- संयुक्त परिवार से लाभ
- वर्तमान समय में अनिवार्यता
- उपसंहार

15. विदेश में रहने वाले अपने पत्र-मित्र को किसी भारतीय त्योहार के बारे में पत्र लिखिए।

5

अथवा

निकट के थाना प्रभारी को पत्र लिखकर रात्रि में गश्त बढ़ाने का अनुरोध कीजिए।


16. निम्नलिखित गद्यांश का शीर्षक लिखकर एक-तिहाई शब्दों में सार लिखिए :

5

वर्तमान समय में प्रगतिशील भारत के सामने जो समस्याएँ सुरसा के मुँह की तरह मुँह खोले खड़ी हैं, उनमें बढ़ती जनसंख्या एक विकराल समस्या है। इसके साथ अन्य समस्याएँ भी हैं; आतंकवाद, भ्रष्टाचार, बेरोजगारी आदि। इन सभी समस्याओं में जनसंख्या की समस्या काफी जटिल है। तेजी से बढ़ती जनसंख्या के अनेक कारण हैं, जैसे-अशिक्षा और अंधविश्वास। अधिकतर लोग बच्चों को भगवान की देन मानकर परिवार नियोजन को अपनाना नहीं चाहते। इस संबंध में सरकार द्वारा अनेक प्रयास किए गए हैं। जनसंचार माध्यमों द्वारा परिवार नियोजन के संबंध में व्यापक प्रचार किया

गया है और किया जा रहा है। अनेक संस्थाएँ भी इस दिशा में कार्य कर रही हैं, फिर भी आशानुरूप सफलता नहीं मिल पाई है। भारत की जनसंख्या विश्व की कुल जनसंख्या का पाँचवाँ भाग है। यहाँ हर वर्ष एक नया आस्ट्रेलिया बन जाता है। अतः यहाँ कृषि के लिए भूमि का अभाव हो गया है। आवास की बढ़ती हुई समस्या के कारण यहाँ हरे-भरे जंगलों के स्थान पर कंकरीट के जंगल बन रहे हैं। अमूल्य वन संपदा का विनाश, दुर्लभ वनस्पतियों का अभाव, वर्षा पर घातक प्रभाव पड़ रहा है। बेकारी बढ़ रही है। लूट, हत्या, अपहरण जैसी वारदातों को बढ़ावा मिल रहा है। जनसंख्या की समस्या का समाधान कानून द्वारा नहीं जनजागरण तथा शिक्षा द्वारा ही संभव है।





अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		
1	1	2	1	खंड - 'क'	
	(क)	(क)	(क)	(ii)	1
	(ख)	(ख)	(ख)	(i)	1
	(ग)	(ग)	(ग)	(iv)	1
	(घ)	(घ)	(घ)	(i)	1
	(ङ)	(ङ)	(ङ)	(i)	1
2	2	1	2		
	(क)	(क)	(क)	(i)	1
	(ख)	(ख)	(ख)	(iii)	1
	(ग)	(ग)	(ग)	(iv)	1
	(घ)	(घ)	(घ)	(i)	1
	(ङ)	(ङ)	(ङ)	(iii)	1

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

3	3	3	4	(क) (क) (क) (i)	1
	(ख)	(ख)	(ख)	(i)	1
	(ग)	(ग)	(ग)	(iv)	1
	(घ)	(घ)	(घ)	(i)	1
	(ङ)	(ङ)	(ङ)	(i)	1
4	4	4	3	(क) (क) (क) (ii)	1
	(ख)	(ख)	(ख)	(i)	1
	(ग)	(ग)	(ग)	(iii)	1
	(घ)	(घ)	(घ)	(i)	1
	(ङ)	(ङ)	(ङ)	(ii)	1

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

खंड - 'ख'					
5	5	-	-		
	(क)	-	-	सरल वाक्य	1
	(ख)	-	-	एक मोटरकार उनकी दुकान के सामने आई और रुक गई।	1
	(ग)	-	-	जब सभी विद्यार्थी कवि सम्मेलन में समय से पहुँचे तब शांति से बैठे रहे।	1
	-	5	-		
	-	(क)	-	सर्वदयाल ने शीत से बचने के लिए हाथ जेब में डाला तो कागज़ का एक टुकड़ा निकल आया। अथवा जब / जैसे ही सर्वदयाल ने शीत से बचने के लिए हाथ जेब में डाला तो कागज़ का एक टुकड़ा निकल आया।	1
	-	(ख)	-	सरल वाक्य	1
	-	(ग)	-	उन्हें ठाकुर साहब के मेंबर बनने का पूरा-पूरा विश्वास था।	1
	-	-	5		
	-	-	(क)	कि ठाकुर साहब मेंबर बन जाएँगे - संज्ञा आश्रित उपवाक्य	$\frac{1}{2} + \frac{1}{2} = 1$
	-	-	(ख)	लालची लोग - उद्देश्य दिन-रात ठाकुर साहब के घर मिठाइयाँ उड़ाते थे - विधेय	$\frac{1}{2} + \frac{1}{2} = 1$

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

6	-	-	(ग)	सच्चे अर्थों में देश के हितैषी को वोट दें।	1
	6	-	-		
	(क)	-	-	मैंने समय की पाबंदी पर निबंध लिखा।	1
	(ख)	-	-	मेरा मित्र चल नहीं सकता।	1
	(ग)	-	-	उनके सामने किससे बोला जा सकेगा / जाएगा।	1
	(घ)	-	-	भाई साहब द्वारा / के द्वारा मुझे पतंग दी गई।	1
	-	6	-		
	-	(क)	-	राष्ट्रपति ने इस भवन का उद्घाटन किया।	1
	-	(ख)	-	हम इतना भार नहीं सह सकते।	1
	-	(ग)	-	इतनी गर्मी में कैसे बैठा जा सकता है?	1
	-	(घ)	-	तुलसीदास द्वारा / के द्वारा 'रामचरितमानस' की रचना की गई।	1
	-	-	6		
	-	-	(क)	उन्होंने उछलकर डोर पकड़ ली।	1

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

7	-	-	(ख)	वह तो उठ भी नहीं सकता।	1
	-	-	(ग)	मुझसे चला नहीं जाता / जा सकता।	1
	-	-	(घ)	दादा जी द्वारा / के द्वारा हम सबको पुस्तकें दी गई।	1
	7	-	-	सुरेश - व्यक्तिवाचक संज्ञा, पुल्लिंग, एकवचन, संबोधन कारक मैं - पुरुषवाचक सर्वनाम, पुल्लिंग / स्त्रीलिंग, एकवचन, 'हो जाऊँ' क्रिया का कर्ता	1
				घर की - जातिवाचक संज्ञा, एकवचन, पुल्लिंग, संबंध कारक	1
				रुक जाएगी - अकर्मक क्रिया, स्त्रीलिंग, एकवचन, भविष्य काल, कर्तृवाच्य	1
				[व्याकरणिक कोटि (भेद सहित) की सही पहचान और अन्य में से किसी एक बिंदु का उल्लेख अपेक्षित]	
	-	7	-	हम - पुरुषवाचक सर्वनाम, पुल्लिंग / स्त्रीलिंग, बहुवचन, कर्ता कारक	1
				भी - निपात	1
				नहीं - रीतिवाचक क्रियाविशेषण, 'जानते' क्रिया की विशेषता	1
				कुटुंब - जातिवाचक संज्ञा, पुल्लिंग, एकवचन, संबंध कारक [व्याकरणिक कोटि (भेद सहित) की सही पहचान और अन्य में से किसी एक बिंदु का उल्लेख अपेक्षित]	1

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		
8	-	-	7	बीमारी - भाववाचक संज्ञा, स्त्रीलिंग, एकवचन, कर्ता कारक है - अकर्मक क्रिया, स्त्रीलिंग, एकवचन, वर्तमान काल यहाँ - स्थानवाचक क्रियाविशेषण, 'है' क्रिया का विशेषण भी - निपात [व्याकरणिक कोटि (भेद सहित) की सही पहचान और अन्य में से किसी एक बिंदु का उल्लेख अपेक्षित]	1 1 1 1
	8	8	8	(क) शृंगार रस	1
	(ख)	(ख)	(ख)	उत्साह	1
	(ग)	(ग)	(ग)	भयानक रस	1
	(घ)	(घ)	(घ)	वात्सल्य	1
खंड 'ग'					
9	9	9	9	(क) • शहनाई बजाने में प्रयुक्त 'रीड' डुमराँव में सोन नदी के किनारे पाई जाने वाली 'नरकट घास' से बनाई जाती है। • शहनाई वादक उस्ताद बिस्मिल्ला खाँ का जन्म स्थान डुमराँव ही है।	1+1=2
	(ख)	(ख)	(ख)	• रीड नरकट नाम की घास से बनाई जाती है। • रीड अंदर से पोली होती है। उसके सहारे शहनाई को फूँका जाता है।	1+1=2

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

10	(ग)	(ग)	(ग)	उस्ताद पैगंबरबख्श खाँ और मिट्ठन।	$\frac{1}{2} + \frac{1}{2} = 1$
	10	10	10		
	(क)	(क)	(क)	लेखिका की दृष्टि में माँ का स्वतंत्र व्यक्तित्व नहीं था। माँ का त्याग, धैर्य और सहिष्णुता विवशता से उत्पन्न थी।	2
	(ख)	(ख)	(ख)	कॉलेज का अनुशासन बिगाड़ने के आरोप में थर्ड इयर की कक्षाएँ बंद कर दी गईं और लेखिका और उनकी सहयोगियों का प्रवेश निषिद्ध कर दिया गया। लेकिन छात्राओं के हुड़दंग मचाने पर उन पर लगे प्रतिबंध को हटा दिया गया। यही खुशी स्वतंत्रता मिलने की खुशी में समा गई।	2
	(ग)	(ग)	(ग)	- अत्रि की पत्नी का पत्नी-धर्म पर व्याख्यान देना - गार्गी द्वारा बड़े-बड़े ब्रह्मवादियों को शास्त्रार्थ में हराना - मंडन मिश्र की पत्नी का शंकराचार्य को निरुत्तर कर देना - शीला और विज्जा का बड़े-बड़े कवियों से सम्मानित होना - बौद्ध-ग्रंथ त्रिपिटक के अंतर्गत थेरीगाथा में स्त्रियों की पद्य रचनाएँ उद्धृत आदि (किन्हीं दो बिंदुओं का उल्लेख अपेक्षित)	$1 + 1 = 2$
	(घ)	(घ)	(घ)	- स्त्री शिक्षा के विरोधी समाज को चुनौती देना - स्त्री शिक्षा के महत्व को पहचानना - स्त्री शिक्षा के विरोधियों द्वारा प्रस्तुत उदाहरणों को प्रगतिशील / सही परिप्रेक्ष्य में प्रस्तुत करना	2

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

11	(ङ)	(ङ)	(ङ)	सभ्यता और संस्कृति का अर्थ (विस्तार अपेक्षित)	2
	11	11	11		
	(क)	(क)	(क)	विगत जीवन की सुखद स्मृतियाँ हमारे वर्तमान के दुख को दोगुना कर देती हैं।	2
	(ख)	(ख)	(ख)	सुखद स्मृतियों के चित्र मन पर अंकित हैं। वे सुखद स्मृतियाँ मन को भाती हैं।	2
	(ग)	(ग)	(ग)	प्रिया के केशों में गुँथे फूलों की याद / प्रिया के साथ बिताए मधुर पलों की याद	1
12	12	12	12		
	(क)	(क)	(क)	- मुनि विश्वामित्र को - परशुराम के बड़बोलेपन और राम-लक्ष्मण को साधारण मानव मानने की नासमझी पर।	1+1=2
	(ख)	(ख)	(ख)	- शिवधनुष तोड़ने वाला सहस्रबाहु के समान उनका घोर शत्रु है जिसे क्षमा नहीं किया जा सकता। - जिसने शिवधनुष तोड़ा है वह राज-समाज से अलग हो जाए अन्यथा वे सभी राजाओं का वध कर डालेंगे।	1+1=2
	(ग)	(ग)	(ग)	बेटी अभी मानसिक रूप से अपरिपक्व है। वैवाहिक जीवन की समस्याओं से अभी अपरिचित है। वह इनका सामना कैसे कर सकेगी। सामाजिक कुरीतियों से अपना बचाव कैसे करेगी।	2

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

	(घ)	(घ)	घ)	- बेटी माँ के सबसे निकट होती है। - सुख-दुख की साथिन होती है। - बेटी के जाने के बाद माँ का जीवन रिक्त हो जाएगा।	2
	(ङ)	(ङ)	(ङ)	संगतकार मुख्य कलाकार का संबल बनते हैं, उसे भटकने से बचाते हैं, स्वयं प्रतिभावान होने पर भी उससे आगे बढ़ने का प्रयास नहीं करते।	2
13	13	13	13	छात्रों के मतानुसार तर्कपूर्ण उत्तर स्वीकार्य	5
				खंड 'घ'	
14	14	14	14	निबंध-लेखन - प्रारंभ और समापन - विषय-वस्तु (चार बिंदु अपेक्षित) - प्रस्तुति और भाषा	1+1=2 6 1+1=2 <u>10</u>
15	15	15	15	पत्र-लेखन - प्रारूप / औपचारिकताएँ - विषय-सामग्री - भाषा	1 3 <u>1</u> <u>5</u>
16	16	16	16	सार-लेखन - शीर्षक - उपयुक्त सार (लगभग एक तिहाई शब्दों में)	1 <u>4</u> <u>5</u>

अंक-योजना मार्च, 2016

प्रश्न पत्र संकलित परीक्षा II 3/1/1, 2, 3

विषय : हिंदी (पाठ्यक्रम 'अ')

कक्षा - दसवीं

प्रश्न	प्रश्न पत्र गुच्छ सं.			उत्तर-संकेत / मूल्य बिंदु	अंक और अंक - विभाजन
	1	2	3		

